

ن-م-راشد، ایک عظیم رجحان ساز شاعر

ن-م-راشد کی زندگی کا سفر ۱۹۱۰ء میں اکال گڑھ (بجرا نوالا) سے شروع ہوا اور ۱۹۵۷ء میں سرے (الگلینڈ) میں اختتام پذیر ہوا۔ اس دوران میں انہوں نے حصول علم کے لیے اکال گڑھ کی محدود فضاؤں سے نکل کر منتظری (موجودہ ساہیوال)، لاکل پور (موجودہ نیصل آباد) اور پھر لاہور کا رخ بھی کیا اور اس کے بعد حصول رزق کے سلسلے میں ملتان، لاہور، دہلی، لکھنؤ، پشاور اور کراچی جیسے بڑے شردوں کے علاوہ غراق، ایران، مصر، فلپائن، انڈونیشیا، سری لنکا اور امریکا جیسے مختلف تدبیوں کے نماں ندہ ملکوں میں مقیم رہے۔ ان ممالک کے علاوہ انہیں روس، چینی لینڈ، اٹلی، آسٹریا اور الگلینڈ کو بھی دیکھنے اور وہاں رہنے کا موقع ملا۔ اس سے ان کے احاطہ نگاہ اور تصور در رویا (Vision) میں وسعت اور گمراہی کا پہچاہونا یقینی تھا۔ چنانچہ جہاں راشد کی تحقیقی شخصیت کی نشوونما میں جنیاتی عوامل (Genetic factors) اگر بیرونی پس مظہر، تعلیم و تربیت کے موقع، چند خاص اسامتہ اور احباب، سیاسی و سماجی اور علمی و ادبی حالات و واقعات نے اپنا پہاڑ کردار ادا کیا وہاں ایک وسیع و عریض دیباں وہاں کی رنگارنگ تندیں و تمدنی روایات اور ان میں رہنے سے والے انسانوں کے برادرست مشاہدے ہے بھی خاموشی سے اپنے اثرات مر تم کیے۔

یوں تو راشد نے اپنی زندگی کا نصف حصہ اور وہ بھی پختہ عمر کا، وطن سے دور گزارا، تاہم وہ یہاں کے ادبی تغیرات و تحریکات سے باخبر رہے۔ ان کے لڑکپن اور نوجوانی میں رومانوی تحریک اور اس کے متوالی و مطہر شعرو ادب کا رجحان پایا جاتا تھا۔ اس کے بعد تیس کی دہائی میں جدیدیت اور ترقی پسندی

کی تحریکیں رونما ہو سیں جو اپنے اپنے طور پر نشوونماپاتی چلی گئیں۔ ایک طرف ترقی پسند تحریک جاری رہی تو دوسری طرف جدیدیت کی تحریک کو حلقة ارباب ذوق کا پلیٹ فارم میسر آگیا۔ یہ سلسلے تقسیم ہند کے بعد بھی جاری رہے۔ یہ ضرور ہے کہ ہندوستان اور پاکستان کے سیاسی و سماجی حالات کے زیر اثر دونوں خطوط میں لکھے جانے والے شعروادب میں دو مختلف دھاروں کا احساس بھی پیدا ہوتا چلا گیا۔ مزید آگے بڑھیں تو اسلامی ادب اور نئی شاعری کی تحریکیں بھی ظہور پذیر ہوتی دکھائی دیتی ہیں۔ راشد ان تبدیلوں سے بخوبی اگاہ رہے۔ وہ عالمی ادب، خصوصاً انگریزی اور فارسی کے ادب سے بھی ہوا، اسے گھری واقفیت رکھتے تھے۔ اسی طرح انہیں اردو کی ادنیٰ روایات کا بھی پورا علم تھا۔ وہ ایک وسیع المطالعہ شخص تھے۔ انہیں ادب کے قدیم و جدید رجحانات ہی کا مکمل اور اک انہیں تھا بلکہ وہ اپنے عمد کے علوم و فنون اور فلسفہ و سائنس کے اکتشافات سے بھی اگاہ تھے۔ یہی وجہ ہے کہ ان کی تخلیقی شخصیت بڑی زور دار اور توانا تھی۔ ایک ایسی شخصیت جسے اپنے بھرپور اظہار کے گر آتے ہوں۔ اور جو ایک بہت بڑے بحوم میں دور ہی سے الگ، منفرد، نمایاں اور صاف دکھائی دینے کی امیت رکھتی ہو۔ جسے اپنے ادب میں تو اعلیٰ مقام حاصل ہو ہی، عالمی ادب میں بھی اس کی جگہ بنتی ہو۔ جو روایات کی رو میں بہہ جانے کے جائے اس کے زندہ عناصر سے اکتاب کرتے ہوئے اپنی انفرادی شان اور مستقل نقش قائم کر کے اپنے پیچھے پیچھے آنے والوں کے لیے نئی دنیاؤں کے در باز کر دے۔ راشد ایک ایسی ہی رجحان ساز (Trend) تخلیقی شخصیت کے مالک تھے۔

راشد کا تخلیقی شعر کا سفر کم و بیش نصف صدی کو محیط ہے۔ اس دوران میں موضوع و مواد اور اظہار و البلاغ، یا یوں کہہ لیجئے کہ فکر و خیال اور بیت و اسلوب، دونوں سطحوں پر ان کی ترجیحات تبدیل ہوتی رہیں اور وہ ارتقائی مراحل طے کرتے چلے گئے۔ شروع شروع میں وہ روایتی شاعری کے زیر اثر رہے، پھر رومانوی رجحان کے اثرات قبول کیے۔ اقبال جیسی باغہ شخصیت سے بھی اثر لیا، ان کی بعض نظموں پر ترقی پسند تحریک کی چھوٹ پڑتی بھی محسوس ہوتی ہے لیکن راشد بہت جلد اپنی انفرادیت اور منفرد تخلیقی صلاحیت کا سراغ لگانے میں کامیاب ہو گئے۔ چنانچہ اپنے پہلے ہی شعری مجموعے "ماوراء" (۱۹۴۱ء) میں وہ جدیدیت کے علمبردار کے طور پر نمودار ہوتے دکھائی دیتے ہیں۔ بعد میں وہ کسی مقام پر رکتے نظر نہیں آتے بلکہ ان کا تخلیقی سفر "ایران میں اجنبی" (۱۹۵۵ء)، "لا۔ انسان" (۱۹۶۹ء) اور

"گماں کا ممکن" (۲۷۱۹ء) میں مرحلہ وار ارقاءٰ بتسلسل کا حامل محسوس ہوتا ہے۔ یہ درست ہے کہ آخری مجموعے کی بعض نظموں میں تکان کا احساس ہوتا ہے۔ مگر جیشیت مجموعی ان کی شاعری زوال اور اخحطاط کا شکار ہوتی ہوئی محسوس نہیں ہوتی۔ اگرچہ "لا۔ انسان" اور "گماں کا ممکن" کا مطالعہ کرتے ہوئے راشد کے بعض مرغوب موضوعات اور فنی پیرايوں کا اعادہ ہوتا ہوا بھی محسوس ہوتا ہے لیکن اول تو ایسا بہت کم نظموں میں ہوا ہے اور دوسرے اسے ایسی سکرار نہیں کہا جاسکتا جس سے اپنے آپ کو دہرانے کا ناگوار تاثرا ہوتا ہے۔ راشد کے بر عکس انہی کے عمد کے بعض شاعروں مثلاً فیض جیسے بڑے شاعر کے ہاں ارقاء کے بعد تنزل اور اپنے آپ کو دہرانے کا احساس خاصاً نمایاں ہے۔ راشد کا اس اخحطاط سے محفوظ رہنا بڑی بات اور ان کی تخلیقی شخصیت کے تو انہوں نے کی تین دلیل ہے۔

راشد اردو کے ان محدودے چند شعراء میں ہیں جن کی شاعری نہ تو محض زبان کی شاعری ہے اور نہ محض کیفیات کی۔ یہ درست ہے کہ انہوں نے ابتدائی دور میں حسن و عشق اور ایک حد تک تصوف و اخلاق کی روایات کو بھی اپنایا اور فرد کے رومانوی طرز احساس کی نمائندگی بھی کی لیکن ان کی پختہ شاعری فکر و دانش کی شاعری ہے۔ وہ خود بھی سوچتے سمجھتے ہیں اور سوچنے سمجھنے پر آمادہ بھی کرتے ہیں۔ ان کی سوچ کا دائرہ خاص و سعی ہے۔ اس میں فرد کی نفیات کا تحلیل و تجزیہ بھی شامل ہے اور اجتماعی نفیات کی بصیرت بھی۔ جب وہ درود ہنی پر آئے تو انہوں نے ملکی سیاست و معاشرت سے لے کر وسط ایشیا اور تیسری دنیا کے حکوم ممالک کی حالت پر بھی غور و فکر کیا۔ اور وہ بھی اس انداز سے کہ ان کی شاعری، شاعری، ہی رہی، پر اپنگندہ نہ ہی۔ اور پھر وہ اس سے بھی آگے بڑھے اور ان کا احاط خیال پھیل کر بنن الاقوامی، عالمگیر اور آفاقی ہو گیا۔ وہ ہی، جغرافیائی، لسانی اور دوسری حدیبدیوں کو توڑتے ہوئے ایک ایسے عالمی انسان کے قصیدہ خوان بن گئے جو ایک نیا آور شی انسان ہے۔ ایک ایسا انسان جس کے اندر اور باہر یا طعن اور ظاہر میں کامل ہم آہنگی ہے اور جو اس دنیا میں نہ حاکم ہے اور نہ حکوم۔ ایسے انسان کے خواب راشد کی فکر و دانش کا خاص حوالہ ہیں اور اس حوالے کی بدولت وہ اپنی شاعری میں آفاقیت پیدا کرنے میں کامیاب ہوئے ہیں۔ یوں لگتا ہے جیسے یہ وسیع و عریض دنیاراشد کے نزدیک ایک گلوبل ولچ (Global Village) ہے جو اس کی طرح دنیا کا ہر انسان رنگ و نسل کی تفریق کے بغیر اسی گاؤں کا بائی ہے۔ راشد کے ہاں فکر و دانش کی ایک اور سطح بھی ہے اور اس کا تعلق درود ہنی سے ہے لیکن یہ درود

بنی ابتدائی دور کی سطحی یا یک سطحی شاعری سے سکر مختلف ہے۔ یہ رجحان بطور خاص آخری مجموعے میں نمایاں ہوا ہے۔ یہ انسان کے باطن کی غواصی سے عبارت ہے۔ اس میں تصوف و اخلاق کی دلنش سے بھی استفادہ کیا گیا ہے اور فلسفہ و نفیات کے علوم سے بھی۔ مجموعی طور پر راشد کی فکر کا نقطہ پر کار انسان ہے۔ وہ کوئی (Cosmic) مسائل پر نسبتاً کم توجہ دیتے ہیں۔ ان کا محور انسان ہے۔ اور یہ حوالہ اسیں بطور خاص فکر و دلنش کا شاعر بنتا ہے۔ ایک ایسا شاعر جس کی پختہ شاعری یک سطحی نہیں ہے۔ اور جو قدری سے غور و فکر کا تقاضا کرتی ہے۔ ایسے شاعر کی تفسیر و تجییں آسان نہیں ہوتی۔ دراصل اپناراستہ خود بنانے والے شاعروں کو روایتی طریقوں سے سمجھنا ممکن ہی نہیں ہے۔ ایسے شاعروں کی شعری کائنات میں داخل ہونے کا دروازہ کسی ہر قفلی کلید (Master-Key) سے نہیں کھلتا۔ اسے کھولنے کے لیے اسی کی کنجی استعمال کرنی چاہیے۔ ظاہر ہے کہ راشد ہی نہیں، ایسا کوئی بھی شاعر ہو، اس کا مقبول عوام ہونا مشکل ہوتا ہے۔ اس ضمن میں غالب اور راشد سیست متعدد شاعروں کا معاملہ یکساں ہے۔ راشد کے ساتھ کچھ اور مسئلے بھی ہیں۔ مثلاً ان کی اولی زندگی کا پیشتر حصہ ملک سے باہر گزرا۔ اگرچہ وہ یہاں مسلسل آتے رہے مگر کچھ تو اپنی مصر و فیات کے باعث اور کچھ طبعی خود پسندی کی وجہ سے بہت محدود لوگوں سے رابطہ رکھ سکے۔ کسی اولی گروہ کی طرف سے انہیں تشریف اور پر اپیگینڈہ کی سہولت پلے ہی، حاصل نہیں تھی، مذکورہ رویے نے ان کے اولی مفادات کا تحفظ کرنے والوں میں کچھ اور بھی کمی کر دی۔ کچھ اس لیے اور کچھ راشد کی دقت پسندی کے باعث ان کی طرف نقادوں کی توجہ بھی نسبتاً کم رہی۔ دانشورانہ شعری تخلیقات کے اندر اتنے اور شعری ریاضت کرنے کے لیے ہاتھ پاؤں مارنے سے فطری گریز بھی رہا۔ اور پھر یہ بھی ہے کہ راشد فیض وغیرہ کی طرح کسی بھی طور پر "لزید" شاعر نہیں ہیں۔ ان کی شاعری سے شعری سانچوں اور اسالیب بیان کی تبدیلی، فارسیت اور ابہام وغیرہ کی شکلیات بھی شروع ہی سے تھیں اور انہیں اولی روایت کے ساتھ ساتھ مذہبی و معاشرتی روایات کا بھی بااغی سمجھا جاتا تھا، ہی سی کسر ان کی میت سوزی (Cremation) کے ولقعنے نکال دی۔ ایک روایت پرست معاشرے میں کسی ایسے شاعر کے، تمام اولی کارناموں کے باوجود مقبول عوام توکیا، مقبول خواص ہونے کا بھی کتنا مکان ہو سکتا ہے؟ چنانچہ راشد کے ساتھ وہی کچھ ہوا جو ہو سکتا تھا۔ وہ عام پسند شاعر نہ ہن سکے۔ ڈاکٹر آفتاب احمد نے انہیں جبکی تو "شاعروں کا شاعر" قرار دیا ہے۔ اس ضمن میں وہ

راشد کی شاعری کا تجزیہ کرتے ہوئے لکھتے ہیں:

"میں سمجھتا ہوں کہ راشد شاعروں کے شاعر ہیں۔ ان کی شاعری عام پسند شاعری نہیں ہو سکتی۔ محض اس لیے نہیں کہ اس میں روایتی اسالیب میان سے انحراف کیا گیا ہے بلکہ اس لیے بھی کہ اس میں معنوی اعتبار سے بھی ایک ایسا انحراف پایا جاتا ہے جسے قول کرنا آسان نہیں۔ راشد نرم اور ملائم یادوسرے لفظوں میں سکھ بند "شاعرانہ جذبات" کے شاعر نہیں، سخت اور کھرد رے جذبات کے شاعر ہیں۔ اور ظاہر ہے کہ سخت اور کھرد رے جذبات میں شاعری کے نور و نغمہ کو سود یا ہر ایک کے بس کی بات نہیں۔ لیکن اس کی قیمت بھی شاعر کو نام مقبولیت کی صورت میں ادا کرنا پڑتی ہے۔ دیکھنے کی چیز یہ ہے کہ راشدان جذبات کو کس طرح شعر بناتے ہیں۔ وہ ان کی رو میں نہیں یہہ جاتے بلکہ ان سے الگ ہو کر ان پر غور کرتے ہیں اور ان کے مختلف پہلوؤں کا تجزیہ کرتے ہیں۔ یہ دروں بینی راشد کے شعری مزاج کی ایک نمایاں خصوصیت ہے۔ جذباتی الجھنوں کو سمجھنے کی کرید، ان کی تہ تک پہنچنے کی کوشش، ان کو بے نقاب دیکھنے کی خواہش راشد کی تخلیقی کا وہ کا حصہ ہیں۔"(۱)

سوال یہ ہے کہ اتنے اوصاف کا مالک شاعر اگر عام پسندی یا نام مقبولیت کا شکار ہو جائے تو کیا اس کی شعری عظمت کی بھی نفعی ہو جاتی ہے؟ ظاہر ہے کہ کوئی ذی شعور اس کا جواب ہاں میں نہیں دے سکتا۔ اگر ایسا ہی ہو تو غالب جیسے شاعر کی عظمت کا مینار بھی زمیں بوئے ہو جائے۔ لیکن ایسا نہیں ہے اور اس کی عظمت کے عرفان میں روز بروز اضافہ ہوتا چلا جا رہا ہے۔ دراصل عام پسندی اور ہر کس وہنا کس کے لیے مقبول ہونے کو بڑائی کا معیار سمجھ لینا اور وہ بھی شاعر کے عمد میں یا فوراً بعد کے زمانے میں، کسی بھی طرح درست نہیں ہوتا۔ وہ شاعر جن کے حلقة اثر میں لکھے ہوئے باخ نظر اور اعلیٰ ذوق کے حامل ارباب ادب ہر دور میں شامل ہوں اور خواہ ان کی تعداد قمیل ہی کیوں نہ ہو، ان کی ادنیٰ زندگی کبھی ختم نہیں ہوتی۔ ایسے شاعروں کی قدر کا تعین (Re-evaluation) بار بار ہوتا ہے اور وہ ہر بار ادنیٰ عظمت کی کسوٹی پر پورا تر ہے۔ راشداروں کے ایسے ہی محدودے چند شعراء میں سے ہیں۔ ان کی شعری عظمت ناقابل تردید حقیقت ہے۔ اس ضمن میں ڈاکٹر تیسم کا شیری رقطراز ہیں:

"جمال تک راشد کی شعری عظمت کا تعلق ہے تو وہ ہماری ادنیٰ تاریخ کے نایاب روزگار

تھے۔ ان کے بغیر جدید شعری تحریک کا تصور کرنا ممکن ہے۔ ان کے نام کے ساتھ ایک شاعر ہی کا نہیں، ایک پوری شعری تحریک کا خیال آتا ہے۔ وہ شاعر جس نے جدید اردو شاعری کے محدود دامن کو نئی دعائیں عطا کیں۔ جس نے اپنی شاعری میں نئی فکر انگلیزی، سماجی بصیرت، سیاسی شعور اور جدت کا جوبے مثل مظاہرہ کیا اس سے پورا جنوں ایشیا چکا چوند ہو گیا تھا۔ مگر وقت گزرنے کے ساتھ ساتھ اس کی پھیلائی ہوئی روشنی ماند پڑنے لگی۔ اور یوں بھی محسوس کیا گیا کہ جیسے یہ شاعر پس منظر میں چلا گیا ہے۔

مگر ہم اس حقیقت کو کبھی بھی نہیں بھول سکتے کہ وہ پس منظر میں رہے یا سر منظر، اردو شاعری میں اس کی حیثیت اور اس کا نام اس وقت تک روشن رہے گا جب تک کہ اردو اور اردو شعر و ادب کی یہ دنیا آباد ہے۔^(۲)

اور اب تو راشد کے اردو گرد چھائی ہوئی دھند کچھ چھٹنے بھی گئی ہے۔ عین ممکن ہے کہ آنے والے وقت میں ان کی شاعری کے بارے میں پایا جانے والا ذہنی بعد کم ہو جائے اور اس کی تفہیم و تحسین کے قابل اور اس کی الہیت رکھنے والے قارئین میں اضافہ ہونے لگے۔ قرائن سے یہی ظاہر ہو رہا ہے۔ جیسا کہ ڈائلر تبسم کا شیری کے مندرجہ بالا اقتباس میں بھی اشارہ کیا گیا ہے، راشد کی شعری عظمت کا سب سے نمایاں پسلوار دو میں جدید شعری تحریک کے فروغ و ارتقاء میں نہایت اہم کردار ادا کرنے سے متعلق ہے۔ انہوں نے اپنی شاعری کے ذریعے اردو شاعری کو جدیدیت سے ہمکنار کرتے ہوئے اس پر دور رس اثرات مر تم کیے۔ آج ہماری شاعری کا دامن جن جدید رجحانات سے ہمراپڑا ہے، ان کو متعدد کروکراوج قبول تک پہنچانے کا سر اصحح معنوں میں راشد ہی کے سر ہے۔ اگرچہ اسکا ضمن میں ان کے کچھ پیش رو (مثلاً تصدق حسین خالد، محمد دین تاثیر اور محسن الطیبی وغیرہ) بھی ہیں مگر ان میں سے کسی کو بھی اور کسی بھی طرح سے رجحان ساز شاعر قرار نہیں دیا جاسکتا۔ اردو میں جدیدیت کو رجحان بنانے والے پہلے بڑے شاعر راشد ہی ہیں۔ بعد میں میراجی بھی ان کے دوش بد و شر چلتے دکھائی دیتے ہیں۔ انہوں نے کافی چن کر جدیدیت کا راستہ ایسا صاف اور ہموار کر دیا کہ اس پر ایک قافلہ رواں دواں ہو گیا۔ اس قافلے کی راہنمائی کے لیے مجید احمد جیسے عظیم شاعر بھی منصب شہود پر آئے لیکن اس میں کوئی شک نہیں کہ جدید اردو شاعری پر دور رس اثرات مر تم کرنے والے پہلے رجحان ساز شاعر راشد ہی ہیں۔ انہوں نے موضوع و مواد، فکر و خیال اور جذبہ و احساس کے حوالے سے بھی اردو شاعری کو

جدت آشنا کیا اور ہیئت و اسلوب، اظہار و فن اور صوت و آہنگ کے حوالے سے بھی اسے جدیدیت سے روشناس کیا۔ وہ تقلید کے بجائے انفرادیت کے علمبردار تھے۔ اور ان کا سوچنے کا کیمی انداز اردو شاعری میں انقلابی تبدیلیاں پیدا کرنے کا سبب تھا۔

جہاں تک خالص فنی عناصر کا تعلق ہے، ان کے حوالے سے راشد کا جدید اردو شاعری پر کچھ زیادہ ہی احسان ہے۔ انہوں نے اپنی نظموں کے ذریعے علاحت (Symbolism) تصوریت (Imageism) اور ڈرامائیت کے نئے ابعاد روشن کیے۔ ان کا سب سے بڑا کارنامہ اردو میں آزاد نظم (Free Verse) کا فروغ ہے۔ عصر حاضر میں اردو نظم کے لیے سب سے زیادہ پسندیدہ وسیلہ اظہار اسی ہیئت کو سمجھا جاتا ہے اور اس میں بیانی طور پر مستقل مزاجی سے کی گئیں راشد ہی کی کوششوں کا در خل ہے۔ یوں تو انہوں نے غزل گوئی بھی کی اور نظم بگاری کے لیے رواتی پاہنچ ہیتوں اور سانسیٹ وغیرہ کو بھی وسیلہ اظہار بنایا۔ مگر ان کے جو ہر پوری طرح سے آزاد نظم ہی میں کھلے۔ وہ اسے فن کی معراج تک لے گئے۔ یہی وجہ ہے کہ دونوں ایک دوسرے کی پہچان بن گئے۔ ان کی آزاد نظموں میں موضوع اور فن کی ہم آہنگی محسوس کر کے ہی دوسرے شاعروں نے آزاد نظم بگاری کا حوصلہ کیا۔ اس طرح اردو شاعری میں ایک انقلابی تبدیلی رونما ہوئی۔ ہیئت کی تبدیلی سے اسایب بیان میں بھی تبدیلیاں آئیں۔ ان تبدیلیوں کا محرك راشد کی پہلی شعری تصنیف "ماوراء" (۱۹۴۱ء) کو قرار دیا جا سکتا ہے۔ راشد کو خود بھی اس کا احساس تھا۔ چنانچہ ۱۹۶۹ء میں جب اس کتاب کا چوتھا ایڈیشن اشاعت پذیر ہوا تو انہوں نے اس کے دیباچے میں مذکورہ حوالے سے خود ستائی بھی کی۔ لکھتے ہیں :

"ماوراء کا پہلا ایڈیشن جولائی ۱۹۴۱ء میں شائع ہوا تھا۔ اس کے بعد دو ایڈیشن چھپ پچھے ہیں۔ پہلے ایڈیشن کے دیباچے میں، میں نے پیشتر ہیئت کے اس نئے تجربے کی طرف توجہ دلانی تھی جو "ماوراء" کے ذریعے کیا گیا تھا۔ گزشتہ ربیع صدی میں اس تجربے نے اکثر ہم عصر اور نوجوان شعراء کی نئے زاستوں کی طرف رہنمائی کی ہے۔ صحیح بات یہ ہے کہ اس زمانے میں اردو شاعری نے اک ایسا تغیری انتقلاب دیکھا ہے جو گزشتہ صدیوں میں اسے نصیب نہیں ہوا تھا۔ شاید اس حد تک خوستائی جائز ہو کہ اس تغیری میں ماوراء بھی ہاتھ ہے۔" (۳)

اس ضمن میں راشد کو پھر سخاواری نے بھی خراج تحسین پیش کیا ہے۔ "ایران میں اجنبی" کی "تمہیر"

میں رقطراز ہیں :

"جن لوگوں کو آپ کے ہم عمر ہونے کا فخر حاصل ہے، وہ جانتے ہیں کہ دور جدید کے اکثر شعراء نے آپ اور آپ ہی جیسے مددو دے چند باغیوں سے ہدایت پائی ہے۔ ورنہ معلوم ہماری شاعری کی کششی اور کتنا عرصہ دلدل میں پھنسی رہتی..... آپ کو معلوم ہے کہ آپ کی طفیل کتنے تو خیر شاعروں کی بہت بڑھی بلکہ راشد کے اسلوب بیان میں تو کچھ ایسا نہ ہے کہ ان کے بعض معتقدین کچھ زیادہ ہی پی گئے۔ یہ جاذبیت بلکہ جادو فیض میں بھی ہے لیکن فیض کی کئی ادائیں فضائے نظم میں حلول کر جاتی ہیں۔ ہر پتے اور ہر پھول میں نظر نہیں آتیں۔ اس کے مقابلے میں آپ کا چکانا جو ان شاعر کو بہت جلد پڑ جاتا ہے۔" (۲)

پھر سخاری کے اس بیان سے جہاں تقلید بلکہ نقالی کی حد تک چکنے والے راشد کے اثرات کی نشاندہی ہوتی ہے وہاں یہ اشارہ بھی ملتا ہے کہ ان کے نقال اور پری سطح پر ہی رہتے ہیں۔ کیونکہ راشد کے شعری اوصاف کو نظم میں حلول کرنا آسان نہیں ہے۔ ڈاکٹر انور سدید نے اس کا سب انفرادیت کی چنگی میں تلاش کرنے کی سعی کی ہے۔ لکھتے ہیں :

"راشد کی شاعری پر ان کی انفرادی چھاپ اس قدر پختہ ہے کہ وہ تحریک نہیں بن سکے۔

بلash بہ ان کی شاعری کی بازگشت بعض شعراء کے ہاں موجود ہے لیکن قبول اثرات کا یہ

انداز اکتسابی ہے۔ چنانچہ افتخار جالب جیسے شعراء بھی جب راشد کے زیر اثر نظم لکھنے کی

کوشش کرتے ہیں، تو ان کی نقالی چھپ نہیں سکتی۔ نام راشد اور دو شاعری میں غالب

اور اقبال کی طرح عمد ساز شاعر تھے تاہم اپنی توسعہ میں وہ خود حائل نظر آتے ہیں۔

اور ان کی آواز ذاتی دائرے میں ہی گردش کرتی رہی۔" (۵)

اس رائے سے کلی طور پراتفاق کرنا دشوار ہے۔ یہ درست ہے کہ راشد ایسے زبردست انفرادیت کے مالک اور صاحب طرز شاعر کے اسلوب کے اوصاف کو ہو ہو اپنا کر اپنی نظموں میں سو دینا کسی شاعر کے لیے آسان نہیں ہو سکتا کیونکہ ایسے شاعر اپنی طرز کے خود ہی موجود اور خود ہی خاتم ہوتے ہیں۔ لیکن راشد کے مارے میں یہ سمجھنا کہ وہ تحریک نہ بن سکے اور ان کی آواز ذاتی دائرے میں ہی گردش کرتی رہی، صحیح نہیں ہے۔ جیسا کہ پہلے بھی بیان ہوا، اردو میں جدید شاعری کی تحریک کا تصور بھی راشد کے بغیر نہیں کیا جاسکتا۔ اسی طرح ان کی آواز کا پھیلاؤ تو آج تک محسوس کیا جاسکتا ہے۔ اگر راشد

کی پختہ انفرادیت کو ان کی نزدیک میں حاصل تصور کر بھی لیا جائے تو بھی اس سے ان کے دور رسم اثرات کی نفی لازم نہیں آتی۔ اس امر میں شک و شبہ کی کوئی گنجائش ہی نہیں ہے کہ راشد جدید اردو شاعری پر دور رسم اور دیریا اثرات مر تم کرنے والے پہلے شاعر ہیں۔ ڈاکٹر مغنی تبعم رقطراز ہیں :

"راشد کی شاعری اپنے منفرد طرز احساس اور اظہار کے متنوع اسالیب کے ساتھ

گز خدچالیں ہر س سے جدید شاعروں کو متاثر کرتی اور تحریک دلاتی رہی ہے۔" (۲)

جیسا کہ میان ہوا، جدید اردو شاعری پر راشد کا سب سے نمایاں اثر یہ ہوا کہ ان کی کوششوں سے "آزاد نظم" روانج پائی۔ اگرچہ آزاد نظم نگاری کے تجربے ان سے قبل بھی ہوئے تاہم اسے معیار و قار عطا کر کے پسندیدگی کے مرحلے میں راشد ہی تے داخل کیا۔ چنانچہ اس ضمن میں مختلف فقادوں نے انہیں خراج تحسین پیش کیا ہے۔

عزیز احمد رقطراز ہیں :

"ان۔ م۔ راشد کا سب سے بڑا کارنامہ یہ ہے کہ انہوں نے نظم آزاد کو اردو میں مقبول

کیا۔" (۷)

اسی طرح جبار علی سید لکھتے ہیں :

"اردو میں آزاد نظم اور ان م راشد کا نام ایک ہی سانس میں آتے ہیں۔ اے آزاد نظم کی

خوش قسمتی سمجھنا چاہئے کہ اسے راشد ایسا ذیہن اور طبائع قافلہ سالار ملا۔ یہ کہنا مبالغہ نہ

ہو گا کہ راشد کی شخصیت کے بغیر اردو میں آزاد نظم کی ترقی ایک خواب پریشان ہو کر رہا

جائی۔" (۸)

ڈاکٹر حنیف کیفی لکھتے ہیں :

"..... یہ امر راشد کے لیے خصوصی اہمیت کا باعث ہے اور آزاد نظم کے لیے یہ ان کی

بڑی خدمت اور اردو شاعری کو ان کی اہم دین ہے کہ چند ہی ہر سوں کی قلیل دست میں

انہوں نے اردو آزاد نظم کو وہ استحکام عطا کر دیا جس کی بدولت اس کی بیانیہ کے

لیے مضبوط ہو گئی اور انہیں مضبوط بیادوں پر راشد کے ہم صصر اور یاد عذراء نے

آزاد نظم کی عمارات میں مزید تعمیر و توسعہ کا کام انجام دیا۔" (۹)

راشد نے اردو شاعری کو جو نیا نگ و آنگ دیا اور اسے طرز احساس سے لے کر طرز اظہار تک

جن انقلابی تبدیلوں سے ہمکنار کیا، ان کے توسط سے اسے بالکل نئی ڈگر پر گامزن ہونے کا موقع ملا۔ یہ راشد ہی پس جنوں نے اردو شاعری کے جمود کو توڑ کر اس کے ٹھہراو کو بھماں میں بدال دیا۔ یہ وجہ ہے کہ انہیں روایتی شاعری کا باغی تصور کیا گیا۔ یہ سلسلہ "ماوراء" کے دیباچے سے خود راشد ہی نے اپنے آپ کو "قدیم انسانیب بیان کا ادنی باغی" کہہ کر شروع کیا۔ (۱۰) اس جملے میں بظاہر انکسار گھر بھاٹن خرپیا جاتا ہے۔ اسی کتاب کے "تعادف" میں کرشن چندر نے بھی انہیں باغی قرار دیا ہے۔ رقطراز ہیں:

"راشد کی شاعری اردو میں ایک نئے تجربائی دور کی تمیید ہے۔ اس کا مقابلہ دور آخر کی شاعری سے نہیں کیا جاسکتا۔ راشد کی شاعری بہت اور مادے دونوں کے اعتبار سے ہماری مروجہ شاعری سے مختلف ہے۔ تاریخی اعتبار سے شاعروں کی دو قسمیں ہیں۔ ایک قسم کے شاعروں ہیں جو ماضی کی زنجروں میں جکڑے ہوئے تاثرات، الفاظ اور معانی استعمال کرتے ہیں اور اگر ہو سکے تو ہر ممکن کوشش سے اس طبقے کے اندر رہ کر اظہار کی نئی پہنچیاں اور نئے اسلوب میان تلاش کرتے ہیں۔ دوسری قسم کے شاعروں ہے۔ ہم کی آواز گویا کسی نئے افق سے آتی ہوئی معلوم ہوتی ہے۔ اور ماضی کے تسلی کو چیرتی ہوئی ہمارے دلوں میں اتر جاتی ہے۔ راشد دوسری قسم کا شاعر ہے۔ بے قافیہ شاعری سے صرف یہی مراد نہیں کہ پرانے اصولوں سے انحراف کیا جائے۔ اگر یہ انحراف صرف اسلوب تک ہی محدود ہو تو یہ بہت بڑی جدت نہ ہوگی۔ گویہ انحراف بھی بذات خود ایک قابل قدر چیز ہے لیکن راشد کے ہاں یہ انحراف داخلی اور خارجی، فنی اور فکری لحاظ سے مکمل ہے اور یہ چیز اس کی شاعری کی اجتنادی حیثیت کو نمیاں کرتی ہے۔ فنی نقطہ نگاہ سے راشد ایک صحیح باغی شاعر ہے۔" (۱۱)

عبد الوحدید بھی راشد کی شاعری کو روایات سے بغاؤت کا نتیجہ سمجھتے ہیں۔ انہوں نے لکھا ہے:

"راشد عصر حاضر کے ان نوجوان شعراء میں سے ہیں جنہوں نے اردو شاعری کی روایات سے بغاؤت کر کے مادہ و بہت ہر دو اعتبار سے ایک نئے تجربے کا ثبوت دیا ہے۔ ہمیں ان کی شاعری میں اپنی مروجہ شاعری کے مقابلہ میں داخلی و خارجی اور فنی و فکری ہر لحاظ سے ایک مکمل انحراف ملتا ہے۔" (۱۲)

راشد کے بارے میں اس قسم کی آراء کا ایک طویل سلسلہ پایا جاتا ہے۔ اس سلسلے کی ایک نہایت اہم کڑی عصر حاضر کے سر بر آور دہ نقاد اکٹھروزیر آغا کا مقالہ "بغاؤت کی ایک مثال.....ن، م"

راشد" ہے۔ (۱۳) اس خیال افروز مضمون میں راشد کی بغاوت کے داخلی پہلوؤں پر خاص طور سے روشنی ڈالی گئی ہے۔

اس قسم کی آراء کو ڈاکٹر حنفی کیفی نے "مقبول عام" ہونے کے باوجود "غلط العام" قرار دیا ہے۔ وہ ان کی تکذیب کرتے ہوئے لکھتے ہیں:

"اس میں شک نہیں کہ راشد ہر لحاظ سے ایک "جدید" شاعر ہیں۔ ان کے سوچنے کا ڈھنگ بھی نیا ہے، بات کہنے کا انداز بھی نیا ہے۔ ان کی فکرو احساس میں بھی ندرت اور انوکھا پن ہے اور ان کی پیش کش میں بھی جدت و انفرادیت پائی جاتی ہے لیکن اس جدت و انفرادیت کو بغاوت کا نام دینا صحیح نہیں کیونکہ پھر تو ہر وہ شاعر جس کے پاس کہنے کے لیے نئی باتیں ہیں یا جو اپنی بات کو ایک نئے اور انوکھے ڈھنگ سے کہنا جانتا ہے، بااغی شاعر کہلانے کا مستحق قرار پائے گا۔ راشد نے اردو شاعری کی رویات سے حسب ضرورت انحراف ضرور کیا ہے لیکن یہ انحراف نہ تو فن کی سطح پر اور نہ فکر کے اعتبار سے، نہ موضوع و اسلوب کے لحاظ سے اور نہ بہیت و تکنیک کی رو سے اتنا مکمل ہے کہ اسے بغاوت کا نام دیا جاسکے۔ بغاوت کی موجودہ نظام کو یکسریدل کر! ایک بالکل نیا نظام قائم کرنے کی کوشش کا نام ہے، راشد کی آزاد شاعری جو دراصل جدید اردو شاعری کے ہمدریع فکری و فنی ارتقاء کی ایک نمایاں منزل ہے، نہ تو پلے سے موجود نظام کو یکسر بدلتی ہے اور نہ کوئی بالکل نیا نظام قائم کرتی ہے۔ بلکہ اگر بہ نظر غازی دیکھا جائے تو اس کا نیا پن بھی اسی لیے قابل قبول ہوتا ہے کہ اس نے پرانی شاعری کے وہ تمام اندازو اطوار اپنے اندر سو لیے ہیں جو اس کی دلکشی و رعنائی کا باعث ہے۔ ان پر نہ صرف یہ کہ روایت کے گھرے اثرات ہیں بلکہ انہوں نے اپنی جدت کو مقبول عام بنانے کے لیے اس روایت کا خاطر خواہ "استعمال" کیا ہے۔" (۱۴)

ڈاکٹر حنفی کیفی نے اپنے موقف کی تائید میں جو نکات اٹھائے ہیں، ان کا تعلق زیادہ تر راشد کی شاعری کے ہمیکی اور سانی پہلوؤں سے ہے۔ بہیت کے حوالے سے ان کا نقطہ نظر یہ ہے کہ راشد نے اپنی آزاد نظموں میں اردو شاعری کے روایتی ترجم اور اس کا موسيقی کا انتظام و انتظام کرنے اردو شاعری میں کثرت سے استعمال کی گئی عروضی بھریں اختیار کرنے، مصر عوں کو دہرانے اور قوانی کو برتنے کے سلسلے میں جو تکنیکی پہلوا پنائے ہیں، ان سب پر روایت کی گھری چھاپ دکھائی دیتی ہے۔ یہ سب کچھ

روایت کے گھرے شعور اور اس سے اثر پذیری کے بغیر ممکن نہ تھا۔ اسی طرح وہ راشد کی زبان کو "روایت زدہ" قرار دیتے ہوئے الفاظ و تراکیب اور تشبیہوں پر مشرقی انداز کے گھرے اثر کی شاندی کرتے ہیں۔ وہ یہ تو مانتے ہیں کہ راشد نے نئی طرز احساس اور نئے انداز فکر کے ذریعے پر انی اور روایتی زبان سے ایک نئے اور منفرد اسلوب کو تشکیل دیا لیکن وہ اسلوب کی اس انفرادیت کو روایت کے صحبت مند شعور اور اس کے گھرے اثرات کا مر ہون منت بھی خیال کرتے ہیں اور بالآخر یہ نتیجہ نکلتے ہیں:

"روایت کے یہ گھرے اثرات اس نظریے کے بطابان کے لیے کافی ہیں کہ ان کی آزاد

نظم کا خیر بغاوت سے اٹھا ہے۔" (۱۵)

اس ضمن میں انہوں نے سید وقار عظیم کے اس بیان کی پوری پوری تائید کی ہے:

"راشد کی شاعری پرانے طرز سے بغاوت نہیں بلکہ نئے اور پرانے طرز میں ایک

خونگوار سمجھو ہے۔" (۱۶)

سید وقار عظیم اور ڈاکٹر حنفی کی آراء کا تجزیہ بھی ہمارے نزدیک اتنا ہی ضروری ہے جتنا ضروری ہائی الڈ کرنے ان آراء کے تجزیے کو سمجھا ہے جن میں راشد کو باغی قرار دیا گیا ہے۔ یہ درست ہے کہ راشد روایت کا گھر اشعور دکھتے تھے اور روایت سے ان کی اثر پذیری ان کے اختیار کردہ فنی حرزوں سے ظاہر بھی ہوتی ہے مگر روایت کے جس جس پہلو سے وہ مخرف ہوئے ہیں وہ بھی تو بالکل عیال ہیں اور ان سے بھی آنکھیں بند نہیں کی جاسکتیں۔ یہ حقیقت بھی فراموش نہیں کی جانی چاہئے کہ روایت سے انحراف کرنے کے لیے بھی روایت کا گھر اشعور درکار ہوتا ہے۔ جمال روایت کی اندھی تقید جمود کا باعث ہتی ہے وہاں اس کے گھرے شعور کے بغیر ظہور پذیر ہونے والی جدت و انفرادیت بھی انتشار کا کا سبب بن جایا کرتی ہے۔ راشد کی شاعری روایتی شاعری کے جمود کو توڑنے کا باعث بھی ہی اور انتشار کا شکار ہونے سے بھی محفوظ رہی۔ اس کا مطلب یہ ہوا کہ ان کی جدت و انفرادیت روایت کے افق سے طلوع ہوئی اور پھر اس کی روشنی پھیلتی چلی گئی۔ لیکن اس کے باوجود راشد کو ایک باغی شاعر قرار دینے میں کوئی معنا نہیں ہے۔ دراصل ادب میں بغاوت کا مفہوم اتنی شدت نہیں رکھتا جتنی سیاست میں رکھتا ہے۔ ڈاکٹر حنفی اس فرق کو ملحوظ نہیں رکھ سکے۔ جبکی تو وہ صرف اس عمل کو بغاوت قرار دیتے ہیں جو کسی موجودہ نظام کو یکسر بدل کر ایک بالکل نیا نظام قائم کرنے کی کوشش کرے۔ راشد ایسا نہیں سمجھتے تھے۔ ان کا تصور بغاوت نسبتاً معتدل تھا۔ جبکی تو انہوں نے حالی جیسے بھلے مانس شاعر کو بھی باغی کہ

دیا تھا۔ لکھتے ہیں :

"اردو میں سب سے پہلے جس شخص نے طرزِ خیال میں انقلاب پیدا کرنے کی کوشش کی
وہ حالی ہے۔ وہی بمارے ادب میں رسوم و قیود کا سب سے پہلا راغی تھا۔" (۱۷)

اگر ڈاکٹر حنفی کیف کے نقطہ نظر سے دیکھا جائے تو راشد ہی نہیں، بماری شعری تاریخ میں کوئی بھی شخص با غنی و کھاتی نہیں دے گا۔ ظاہر ہے کہ راشد کے ہم نقاد بھی، جنہوں نے انسیں با غنی قرار دیا ہے، ایسا شدید تصور بغاوت نہیں رکھتے تھے۔

راشد کی بغاوت کے ارتاداد سے پیشتر اس مسئلے پر عمرانی نقطہ نظر سے بھی غور کرنے کی ضرورت تھی۔ چونکہ عصر حاضر میں نظم ہنگاری کے لیے آزاد نظم کو بہترین صیغہ اظہار تسلیم کیا جا چکا ہے، اس لیے اس بیت کو اپنانے میں کسی قسم کی بغاوت یا انحراف کا ثابتہ بھی محسوس نہیں ہو سکتا لیکن ہمیں اس حقیقت کو فراموش نہیں کرنا چاہیے کہ جس زمانے میں راشد نے آزاد نظم کا تجربہ شروع کیا، اس زمانے میں ایسا کرنا کسی بڑے انحراف یا بغاوت ہی کے مترادف تھا۔ یہ وہ زمانہ تھا جب آزاد نظم کو تک بندی اور نشر مر جز قرار دیا جاتا تھا۔ یہی نہیں بلکہ زیادہ رجعت پسند لوگ مصرعوں کے چھوٹا بڑا ہونے کے باعث پامد عروض ہونے کے باوجود اسے ناموزوں خیال کرتے تھے۔ ان حالات میں راشد کا مستقل مزاجی سے تمام مخالفتوں کے باوجود آزاد نظم لکھتے چلے جانا بڑی بہت و جرأت کا کام تھا۔ بلکہ یہ کہنا بھی غلط نہ ہو گا کہ ایسا کرتے ہوئے انہوں نے اپنی متوقع مقبولیت کو بھی داؤ پر اگایا تھا۔ اب ہم چونکہ آزاد نظم کے عادی ہو چکے ہیں، اس لیے آسانی محسوس نہیں کر سکتے کہ راشد نے اس کے ذریعے روایتی شاعری کے خلاف کتنا بڑا بغایانہ قدم اٹھایا تھا۔ یہ ضرور ہے کہ انہوں نے اپنی اس بغاوت کو روایت کے عناصر سے ہم آہنگ کر کے زیادہ دلکش اور زیادہ قابل قبول بنایا۔ اور وقت گزرنے کے ساتھ ساتھ اس کی رعنائی و زیبائی میں اضافہ ہوتا چلا گیا۔ اس ضمن میں ڈاکٹر جمیل جانبی کی مندرجہ ذیل رائے بڑی وقوع معلوم ہوتی ہے :

"ا۔ م۔ راشد کی بیوادی حیثیت ایک ایسے شاعر کی ہے جس نے صرف اپنے دور کی روح کی پچ تر جملی کی ہے بلکہ نئی نسل میں نیا شعور پیدا کر کے، تخلیقی سطح پر، نئے روایوں کو متعین کرنے کا کام بھی کیا ہے۔ آزاد نظم کو عام کرنے میں ان کا نام سر فہرست آتا ہے۔ ب۔ م۔ راشد نے روایت سے انحراف کیا ہے، لیکن ساتھ انحراف کو روایت

سے ملیا بھی ہے۔ یہی ان کے فن کی انفرادیت ہے۔” (۱۸)

مجموعی طور پر یہ کہنا غلط نہ ہو گا کہ راشد اردو شاعری پر مستقل نقش بھانے والے رجحان ساز شاعر ہیں۔ وہ ان چیدہ اردو شاعروں میں سے ایک ہیں جن پر ہم جا طور پر ناز کر سکتے ہیں۔ وہ ایسے قابل فخر اور عظیم شاعر ہیں جن میں زمان و مکاں کی حدود کو پھلانگ کر آفاقتی شاعریت کی پوری پوری الجیت موجود ہے۔ اسی لیے تو حمید نیم نے انسیں عالمی سطح کا اردو شاعر قرار دیا ہے۔ لکھتے ہیں :

..... سوچ کے عمق اور لفظوں کی اندر ورنی تو انہی کو کامل قدرت سے بہم آمیز کر کے انسوں نے ایک منفرد اسلوب ایجاد کیا۔ اور اسے اس سطح کمال تک پہنچایا کہ لسانی اور جغرافیائی حدود سے بکل کر عالمی سطح کے شاعر ہون گئے۔” (۱۹)

عظمت کے اس آسمان کو چھوٹے والے شاعر عالمی ادب میں بھی کچھ زیادہ بڑی تعداد میں نہیں ملتے۔ اردو میں تو یہ تعداد بہت ہی قلیل ہے۔ بہر حال راشد کو بھی اس میں با اسانی شامل کیا جا سکتا ہے۔ حمید نیم انسیں اس ضمن میں خراج تھیں پیش کرتے ہوئے رقطراز ہیں :

”میں اسے پڑھتا ہوں تو اس کا یہست سا کلام مجھ پر وہی ایڈ مرتب کرتا ہے جو قدم یو ہانی الیہ تماثل پڑھ کر ہوتا ہے۔ لاریب جدید اردو شاعری کے پلے دور میں راشد کیتا ہے۔ لاریب راشد اپنے فکر کی بلندی اور اپنے اسلوب اور لفظیات کی کیفیتی اور اصوات کے طلسمات کے بل پر عالمی سطح کا شاعر ہے۔ اپنے ہاں دیکھو تو وہ آفاقتی رفعتوں تک پہنچنے والے آؤ ہے میر ترقی میر، غالب اور اقبال کے بعد اردو زبان کا صاحب عظمت شاعر ہے۔ میر ابی قامت میں راشد صاحب سے بال برادر کم ہے مگر ادب میں بال برادر فرق بھی نظر آتا رہتا ہے۔“ (۲۰)

اگرچہ ذاتی ترجیح کا حجاب اتنا کران ناموں میں دو ایک ناموں کا اضافہ بھی کیا جا سکتا ہے، تاہم اس بات میں کوئی مشک نہیں کہ اردو شاعری کی پہلی صفت میں راشد بھی شامل ہیں۔ وہ ان بڑے شاعروں میں ہیں جن سے جلو میں اردو شاعری اکیسویں صدی میں داخل ہو کر فکر و فن کے نئے امکانات دریافت کرے۔

حوالی

- ۱- آفتاب احمد، ڈاکٹر - ان مراشد شاعر اور شخص لاهور: ماورا پبلی کیشنز، ۱۹۸۹ء ص ۲۷-۲۷۲۔
- ۲- تبسم کاشیری، ڈاکٹر - لا راشد لاهور: نگارشات، ۱۹۹۳ء ص ۲۳۹۔
- ۳- ان مراشد - ماورا طبع چارم، لاهور: المثال، ۱۹۹۶ء ص ۱۔
- ۴- ان مراشد ایران میں اپنی لاهور: گوشنہ ادب، ۱۹۵۵ء ص ۸۸-۹۔
- ۵- انور سدید، ڈاکٹر - اردو ادب کی تحریکیں، کراچی: انجمن ترقی اردو، ۱۹۸۵ء ص ۵۸-۷۔
- ۶- عفیٰ تبسم، ڈاکٹر - "حروف آغا" ان مراشد شخصیت اور فن، نئی دہلی: موڑون پلشگن باؤس، ۱۹۸۱ء ص ۹۔
- ۷- عزیز احمد، ترقی پند ادب، طبع دوم، دہلی: عارف پبلیشرز، ۱۹۸۵ء ص ۷۵-۷۷۔
- ۸- آزاد نظم کارنقاء "مشمولہ" دہلی دنیا لاهور: ستمبر ۱۹۳۲ء ص ۳۸۔
- ۹- حسین کیفی، ڈاکٹر - اردو میں نظم معاصر آزاد نظم، نئی دہلی: مکتبہ جامعہ لمیٹڈ ۱۹۸۲ء ص ۵۶۔
- ۱۰- ان مراشد، ماورا لاهور: کتبہ اردو، ۱۹۳۱ء ص ۲۹۔
- ۱۱- ایضاً ص ۴-۶۔
- ۱۲- عبد الوہید، جدید شعرائے اردو جلد سوم، لاهور: فیروز منز، ۱۹۷۹ء ص ۸۳-۳۔
- ۱۳- وزیر آغا، ڈاکٹر نظم جدید کی کردیں - لاهور: مکتبہ میری لاہوری، ۱۹۷۳ء ص ۲۷-۳۰۔
- ۱۴- حسین کیفی، ڈاکٹر اردو میں نظم معاصر آزاد نظم، ص ۳۵-۵۸۔
- ۱۵- ایضاً ص ۱-۳۔
- ۱۶- نئے شاعروں پر ایک سرسری نظر "مشمولہ ساقی" دہلی: سالنامہ جنوری ۱۹۳۵ء ص ۲۳-۲۴۔
- ۱۷- ان مراشد، ماورا لاهور: مکتبہ اردو، ۱۹۳۱ء ص ۲۵-۲۶۔
- ۱۸- جمیل جالبی، ڈاکٹر - "پیش لفظ" ان مراشد ایک مطابع، کراچی: مکتبہ اسلوب، ۱۹۱۲ء ص ۶-۶۔
- ۱۹- راشد، غالی سلطھ فاردو شاعر "مشمولہ سوغات" نگور: شمارہ ۷، ۱۹۹۵ء ص ۲۳۲۔
- ۲۰- ایضاً ص ۳۲۹۔